



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



## ГОДИШЕН ПЛАН ЗА СЛЕДЕЊЕ НА ИМОТНАТА СОСТОЈБА И СУДИРОТ НА ИНТЕРЕСИ ЗА 2022 ГОДИНА

Државната комисија за спречување на корупција согласно член 19 од Законот за спречување на корупцијата и судирот на интереси во последните три месеци од тековната година усвојува Годишен план за наредната година за следење на имотната состојба и судирот на интереси, применувајќи пристап заснован на проценка на ризикот од корупција.

За подготовкa на Годишниот план за 2022 година, ДКСК се раководеше од Националната стратегија за спречување на корупцијата и судирот на интереси 2021-2025, каде се дијагностицирани и селектирани приоритетните проблеми кои генерираат висок ризик од корупција. Имајќи ги предвид годишните планови од претходните две години, се ДКСК се насочи кон носители на функции од области кои досега не биле опфатени, но и во области кои биле опфатени, но во истите се уште се препознаваат високи ризици од корупција.

Во смисла на наведеното, како ризични области/точки се издвојуваат:

### 1. Здравство

Здравството често се посочува од страна на граѓаните во разни анкети за нивната перцепција или искуството во однос на коруптивните дејства. Ризиците од корупција во здравството главно се поврзуваат со вршење на основната дејност – давање на здравствени услуги и со постапките на јавни набавки, имајќи предвид дека во овој сектор/ресурс континуирано се вршат голем број на набавки со висока вредност (на медицинска опрема, лекови и други потребни стоки/услуги). Актуелен проблем во овој сектор се и донациите и спонзорствата, за кои договори склучуваат ЈЗУ, а за кои нема доволно информации, односно кои лица ги користат тие средства и на каков начин е тоа регулирано.

### 2. Државни инспекторати

Актуелните случаувања во областите: транспорт, градежништво и урбанизам, животна средина и земјоделие, претставуваат доволен индикатор за ДКСК да препознае ризични области во кои треба да се направи проверка на носителите на

јавни функции кои вршат надзор во истите. Во таа смисла, ДКСК смета дека треба да направи проверка на инспекторатите, како органи кои вршат надзор во наведените области.

### **3. Правосудство**

Како област која континуирано последните години е оценета за ризична, ДКСК и оваа година процени дека има потреба да ги опфати судиите и обвинителите во годишниот план.

### **4. Локална самоуправа**

Досега предмет на проверка беа само градоначалниците на општините, но поради улогата на советите кои ги креираат политиките на локално ниво, а покриваат голем број области (образование, урбанизам, комунални услуги, спорт, социјална заштита и друго), за ДКСК е доволен индикатор за нивна проверка.

### **5. Јавни претпријатија**

Јавните претпријатија на централно и на локално ниво, досега не биле опфатени во годишните планови на ДКСК за проверка.

Јавните претпријатија, зависно од дејноста со која се занимаваат, остваруваат големи приходи, кои понатаму се јавни средства чие трошење треба да се контролира. Од тие причини, ДКСК препозна потреба да се направи проверка на раководните лица кои управуваат со ЈП.

Во врска со горенаведеното, а согласно член 19 став 1 од Законот за спречување на корупцијата и судирот на интереси, Државната комисија за спречување на корупцијата утврди дека во текот на 2022 година ќе изврши проверка на податоците од Изјавите за имотна состојба и интереси на:

1. Директори на Јавни здравствени установи;
2. Директорите на Државен инспекторат за транспорт, Државен инспекторат за градежништво и урбанизам, Државен инспекторат за животна средина и Државен инспекторат за земјоделие;
3. Судии и обвинители;
4. Претседатели на совети во локална самоуправа;
5. Директори на Јавни претпријатија.

Во прилог и составен дел на Планот е акцискиот план за проверка на имотна состојба и интереси на носителите на јавни функции од областа на правосудството, локалната самоуправа и органи на извршната власт за 2022 година.

Акциски план		
Функција	Број на носители на функции	2022 година
Директори на Јавни здравствени установи	10	Јануари – декември
Директори на инспекторати судии	4	Јануари – декември
обвинители	10	Јануари – декември
Претседатели на совети во локална самоуправа	10	Јануари – декември
Директори на Јавни претпријатија	10	Јануари – декември

02 - 7454/2

28 - 12- 2021

